

Seň söýgiňden geçmerin

Category: Goşgular, Kitapcy
написано kitapcy | 24 янвря, 2025
Seň söýgiňden geçmerin

SEÑ SÖÝGIŇDEN GEÇMERIN



Men söýgiňden ganat baglap uçaryn,
Söýgiň böwedini böwsüp geçerin,
Şuny bilgin Hakdan kasam içerin,
Seň söýgiňden,
Seň söýgiňden geçmerin.

Dag-daşlary ýumrup, baglara gonup,
Söýginiň güýjünden bilmedim ganyp,
Bilsem-de, bu ýollaň kynlygyn aňyp,
Seň söýgiňden,

Seň söýgiňden geçmerin.

Derýalarda, tolkunlarda ýüzerin,
Yşk şerabyn pyýalalap süzerin,
Kynçylyklaň hötdesinden gelerin,
Seň söýgiňden,
Seň söýgiňden geçmerin.

Gam-gussadan müzermerein ejizläp,
Gaýtam süyjäp, has söýerin ezizläp,
Seni ykbalymdan tapynçam yzlap,
Seň söýgiňden,
Seň söýgiňden geçmerin.

Bu söýginiň hupbatlary owadan,
Söýgiň dämi meni ile tanadan,
Hiç kim bilmez, aýyrmasa, Ýaradan,
Seň söýgiňden,
Seň söýgiňden geçmerin.

Lezzeti başgadyr päkize duýgyň,
Jebrinden gorkmaryn, hözürli gaýgyň,
Çünki meni bu dünýäde ýaşadyň,
Seniň söýgiň!

Gurbanmämmet MEREDOW.

Goşgular